

Tliet Beati Maltin

Ġorġ - Nazju - Adeodata

kitba ta' *Raymond Tabone Dip.Mangt.*

Nhar id-9 ta' Mejju 2001, il-Qdusija Tiegħu l-Papa Ġwanni Pawlu II waqt zjara storika fil-gzejjer Maltin iddikjara bhala beati, lit-tliet Maltin Dun Ġorġ Preca, Nazju Falzon u Adeodata Pisani. Iċ-ċerimonja tal-beatifikazzjoni saret fuq il-Fosos tal-Furjana quddiem eluf ta' nies. Preżenti wkoll għal din iċ-ċerimonja li saret waqt quddiesa, kien hemm l-oghla mexxejja tal-pajjiż, religjużi u ġurnalisti barranin li honqu l-fosos biex jaraw mill-qrib lill-Mexxej tal-Knisja Kattolika. L-istess quddiesa u ċerimonja kienu trasmessi lil miljuni ta' nies mad-dinja kollha. In-nies dakinhar bdew jingabru minn kmieni filghodu biex jilhqu post tajjeb minn fejn setgħu jsegu lill-Papa jqaddes fuq tribuna li saret għall-okkażjoni fuq disinn tal-Perit Richard England.

Qabel, saret purċissjoni fejn ingarr il-Kurċifiss ta' Dun Ġorġ li kien inghata lilu mill-Arċisqof Pietru Pace bhala sinjal ta' inkoraġġiment wara li d-djar tal-MUSEUM infethu mill-ġdid wara li fl-1909 il-Vigarju Ġenerali Salv Grech kien ordna li dawn jingħalqu. Ittelligħu wkoll fuq it-tribuna r-relikwa bid-driegħ ta' San Pawl u ohra bil-kolonna ta' qtugh ir-ras ta' Missier il-Maltin.

Mal-wasla tal-Papa kif ukoll matul iċ-ċerimonja tkantaw diversi innijiet u ritornelli mill-kor li kien taħt id-direzzjoni tas-Surmast Dion Buhagiar. Għal ċertu hin dan il-kor kien akkumpanjat minn kor tat-tfal immexxi mis-Surmast Lino Attard.

Hekk kif il-Papa habbar li t-tliet venerabbli Maltin kienu ġew dikjarati beati, tliet inkwadri bir-ritratti tagħhom li kienu fuq it-tribuna u li kienu mghottija, inkixfu biex il-pubbliku jkun jista' jarahom fost ċapċip u ferħ kbir.


Wara l-beatifikazzjoni, ittelligħu fuq it-tribuna tliet relikwi li ġew ivvenerati mill-Papa u li wara tpoġġew quddiem ix-xbiegħat rispettivi tat-tliet beati.

Dan li ġej huwa profil qasir tat-tliet beati Maltin.

Dun Ġorġ Preca

Dun Ġorġ twieled fit-12 ta' Frar 1880 fid-dar Nru. 53 fi Triq il-Punent, il-Belt Valletta minn Natalina Ceravolo u Vincenz Preca. Ha l-edukazzjoni tiegħu fl-iskola tal-Gvern u kompla fil-Liceo tal-Hamrun. Dahal is-Seminarju ta' l-Arċisqof u fit-22 ta' Diċembru 1906 sar qassis.

Minn meta kien għadu djaknu beda jinnota b'dispaċir il-faqar ta' kif kien qieghed jiġi mghallem il-katekiżmu. Għalhekk kien iddeċieda li jagħmel xi haġa biex itejjeb dan it-tagħlim. Fil-fatt ġewwa l-Knisja ta' Nuzzo l-Hamrun, beda jlaqqa' grupp



ta' żghażaġh. Dan kien l-ewwel pass fit-twaqqif tas-Socjetà tad-Duttrina Nisranija maghrufa bhala MUSEUM.

L-inizjali ta' dan il-kliem huma fil-qasir tal-kliem bil-latin: *Magister Utinam Sequatur Evangelium Universus Mundus*, li t-tifsira tagħhom hija: *Mghallem, O li kieku d-dinja kellha timxi wara l-Evangelju!*

Ghall-ewwel Dun Ġorġ beda jlaqqa' wkoll dawk li kienu mizzewġin, però wara saret regola li s-soċji jridu jkunu mhux mizzewġin. Din is-Socjetà kibret, għalkemm sabet hafna tfixkil fil-bidu. Infethu hafna oqsma f'hafna lokalitajiet f'Malta u f'Għawdex. Hafna kienu dawk li kienu jmorru jitghallmu u jghallmu lit-tfal id-duttrina.

F'Diċembru 1917, meta kien qiegħed imut missier Dun Ġorġ, l-istess Dun Ġorġ kien kiteb għall-ewwel darba l-kliem bil-latin fuq karta u poġġa l-istess karta fuq sider missieru. Dawn kienu: *Verbum Dei Caro Factum Est* li jfissru *L-Iben ta' Alla sar Bniedem*. Dan il-kliem sar il-motto tas-socjetà u llum wiehed jista' jarahom fuq l-arma li jwahrhu fuq sidirhom il-membri tal-MUSEUM.

Kien onorat mill-Papa Piju XII bit-titlu ta' "*Cameriere Secreto*" tal-Qdusija Tiegħu u Monsinjur. Dun Ġorġ ma waqafx hawn, anzi zied il-hidma fejn illum is-Socjetà tal-MUSEUM harget mix-xtut tagħna u qed tagħmel diversi hidmiet f'pajjiżi barranin fosthom l-Awstralja, Kenja, Sudan, l-Albanija u l-Ingilterra.

Dun Ġorġ Preca soffra l-ewwel attakk gravi tal-marda li wasslitu sal-qabar fil-bidu ta' Lulju 1962. Fil-fatt miet fis-26 ta' Lulju 1962.

Kellu funeral sempliċi kif xtaq huwa. Eluf ta' Maltin u Għawdxin ġew u tawh l-ahħar tislina xierqa.

Nazju Falzon

Fl-1 ta' Lulju 1813, Marija Tereza Falzon, mart l-Avukat Ġuzeppi Falzon welldet tifel bl-isem ta' Ignazio. Dan ġara fid-dar tal-familja fi Triq id-Dejqa, il-Belt Valletta.

Nazju, kif kien iżjed magħruf, twieled fil-bidu tal-hakma Inġliża f'Malta u fl-eqqel tal-pesta fil-gzejjer Maltin.


Ha l-edukazzjoni taht żewġ qassisin. Dahal l-Università u beda l-kors għal Avukat fejn iggradwafil-a iġi Ċivili u l-Liġi Kanonika barra li studja fil-fond il-lingwa Inġliża. Waqt l-istudju rċieva l-ewwel tonsura klerikali minghand l-Isqof Publio Maria de Conti Sant fl-20 ta' Diċembru 1928 fil-Knisja tal-Ġizwiti fil-Belt Valletta.

Qabel ma ggradwa, Nazju ha l-Ordniġiet Minuri ta' l-Ostarjat u tal-Lettorati fejn ftit xhur wara ha l-Ordniġiet Minuri ta' l-Eżorcistat u ta' l-Akkoletat.

Madankollu la qatt ma pprattika l-professjoni tiegħu ta' Avukat u lanqas ma ried li jiġi ordnat saċerdot.

Minflok għażel li jiddedika hajtu għall-htigijiet ta' Malta ta' żmienu u sar pijunier fl-oqsma tal-katekiżmu, tal-hidma soċjali u tal-karità, ta' l-appostolat tal-lajċi u l-ekumeniżmu.

Kien beda jghallem id-duttrina u aktar tard beda jaħdem qalb is-suldati u l-bahrin Inġliži li kienu ġew Malta bl-eluf. Kien jiġbor lis-suldati u l-familji tagħhom qabel l-istess suldati ma kienu jtilqu għall-gwerra biex flimkien jitolbu u jghidu r-rużarju. Matul din il-hidma tiegħu, huwa kkalkulat li pprepara mas-650 persuna għat-tghammid fil-Knisja Kattolika.



Kien ihobb iqassam lill-Ingliži diversi kotba flimkien ma' oġġetti ta' devozzjoni bhal kuruni tar-rużarju, domni u santi. Kellu mħabba kbira lejn il-fqar u kien ta' karità kbira magħhom bil-fatti. Spiss kien jagħti pariri legali bla ma jitlob hlas għalihom. Kien iqatta' hafna hin jitlob u jsum quddiem il-Kurċifiss fil-kappella tal-familja tiegħu.

Nazju Falzon miet dakinhar li għalaq 52 sena fuq pultruna bl-inkwadru ta' San Ġużepp f'idejh. Il-funeral tiegħu sar fit-3 ta' Lulju 1865 fil-Knisja ta' Ġiezu fejn ukoll ġie midfun.

Maria Adeodata Pisani

Adeodata, li qabel ma dahlet soru kienet magħrufa bhala Marija Tereza, twieldet f'Napli minn Vincenza Carrano Naplitana u l-Baruni Malti Benedittu Pisani Mompalao Cuzkani fid-29 ta' Diċembru 1806.

Kienet trabbiet min-nanna tagħha. Però kif mietet nannitha, Marija Tereza ntbagħtet fil-Kulleġġ ta' Santa Marija tal-Mirakli.

Baqgħet hemm sakemm kellha 17-il sena. Izda fl-1821 f'Napli sehew rewwixti kbar. Missierha nqabad prigunier u ġie kkundannat għall-mewt, però ġie mkeċċi lejn Malta għax kien ċittadin Malti. Erba' snin wara, Marija Tereza u ommha rhewlha lejn Malta u ġew joqogħdu r-Rabat.

Ommha dejjem ippruvat iżżewwiġha. Però Marija Tereza kienet kwazi dejjem tqatta' l-gurnata tagħha l-Knisja ta' Santu Wistin fejn kienet tisma' l-quddies u titlob. Kienet hemm li hasset is-sejha ta' Alla. Dahlet fil-hajja kontemplattiva fil-monasteru Benedittin ta' San Pietru, fl-Imdina.

Fis-16 ta' Lulju 1828 Marija Tereza ntlagħget fil-Monasteru ta' San Pietru u nghatat l-isem ta' Marija Adeodata. Damet 27 sena tghix fil-monasteru, hajja qaddisa, ta' umiltà u sagrafiċċju. Qatt ma riedet li xi hadd ifakkarha fit-titlu tagħha ta' Barunessa jew fin-nobbiltà tal-familja tagħha. Bhala soru nobbli kellha d-dritt li fil-monasteru jkollha l-kamra u s-seftura tagħha. Hija ma aċċettatx u ċediet dan id-dritt lil soru marida.

Hwejjigħa, flusha u l-ikel tagħha kienet tqassamhom lill-fqar. Anke meta kienet magħdura hafna u bilkemm setgħet timxi, komplet tagħmel l-atti ta' karità sa l-aħhar ta' hajjitha.

Fl-1851 Adeodata Pisani nhatret Badessa, però ma dametx aktar minn sentejn f'din il-kariga minhabba s-sintomi tal-mard tal-qalb li bdew jizziedulha.

Mietet fil-25 ta' Frar 1855 meta nizlet fil-kappella filgħodu kmieni biex titqarben għall-aħhar darba. Fil-fatt, ftit wara hassha hazin u ghalkemm xtaqet tmut fil-kappella bħal San Benedettu, is-sorijiet tellgħuha lura fis-sodda tagħha fejn mietet fl-età ta' 48 sena kif kienet ipprevediet gurnata qabel lil mara fqira.

Konkluzjoni

Biex saru Beati, kemm Dun Ġorġ, Nazju u Adeodata kellhom jiġu ppruvati mirakli attribwiti bl-interċessjoni tagħhom. Huma proċessi li hadu ż-żmien tagħhom għax it-triq ma kinetx faċli.

Issa li ġew iddikjarati Beati, ikun imiss il-pass lejn il-Qdusija tagħhom. J'Alla dan il-pass ma jehux żmien twil. Nitolbu.

